

కార్నోసిటు

బ్రెష్టోల్ వన్ చాలా సేపయింది. ఇంక ఏక్షణాన్న బయల్దేరిపోతుందోననే ఆందోళనతో, కుడిచేత్తో టిక్కెట్టు, ఎడం చేత్తో తోలునంచీ పట్టుకొని పరిగెత్తేడు రాజు ప్లాట్ ఫారంవైపు.

పచ్చకోటు తొడుక్కొని ముందుపోతూన్న ఆసామిని రాజు తోనేయబోతూంటే ఆ ఆసామిని టిక్కెట్టు అడక్కుండా, రాజునిమాత్రం ఆపేసి “ఎందుకలా గాభరాపడతావయ్యా? ఎక్కడానికి టైముందిలే” అని కసిరేడు టిక్కెట్టు కలెక్టరు.

టికెట్ కలెక్టర్ ఆపినందుకూ కసిరినందుకూ కించపలేదు రాజు.

“ఆహా! ఇంకా టైముందండీ?” అని నిట్టూర్పు ప్రశ్నించేడు.

“ఓ, చచ్చినంత” అన్నాడు టీసీ టిక్కెట్టు పంచ్ చేస్తూ.

పచ్చకోటు తొడుక్కున్నవాడు ప్లాట్ ఫారంలోకి ముందుగా పోయేడు. ఆ వెనకే రాజుకూడా వెళ్లేడు.

మేనల్లుడి వెళ్ళికి వెళ్ళకపోతే బావుండదని బయల్దేరేడు ఆ బండీ తప్పి పోతే ఇహా వెళ్ళికి వెళ్ళినట్టే! బండీ తప్పిపోయిందంటే అక్కయ్య నమ్మదు. బావకి కోపం వస్తుంది. వెళ్ళిళ్ళ రోజులవడంచేత బ్రెయిన్ లో జనం కిట్టకిట్టలాడుతున్నారు. ఎక్కడా ఖాళీ ఉన్నట్టులేదు.

“ఏదో బండీ అంటూ దొరికింది. అదే పదివేలు. ఎక్కడో అక్కడ ఇరుక్కొని కాలక్షేపం చేసేస్తాను” అనుకొంటూ ఇంజనీ వైపు నడిచేడు రాజు. చివరినాకా నడిచి “అదృష్టం బావుంది” అనుకున్నాడు. ఆఖరి కంపార్టుమెంటు చాలా ఖాళీగా ఉంది. కిటికీలోంచి లోనికి చూస్తే వెనక వైపు కిటికీదగ్గర కార్నోసిటు ఎవరూ ఉన్నట్టుగా లేదు. మరీ అదృష్టం!

“నా అదృష్టం బావుందిరోజున” అని సంతోషిస్తూ లోనికి ఎక్క పోయేడు రాజు.

అశనీకంటే ఒక్కడును మూడయ్యేను పచ్చకోటువాడు. మందవ
డంగా తిన్నగా నోయి వెనక కటికి కార్నర్ సీట్లోనే కూర్చున్నాడు.

అగ్గిరాను క్షే.గో.మేడు రాజు.

“నేనెక్కడ ముందుగా వెళ్ళి అక్కడ కూర్చుంటానో అని జోరగా
పరుగులెత్తిపోయి మరీ కూర్చున్నాడు దొంగవెధవ!” అని అతణ్ణి మన
సులో తిట్లుకొంటూ, గత్యంతరంలేక అతనికి ఎవటస్టిగో కూర్చున్నాడు.
కొంచెం సర్దుకొని, టిక్కెట్టు పక్కాగా భద్రంగా పెట్టి, పప్పు జాక్రెట్టిగా
జేబులో పెట్టి, చెప్పాయి కంగని విడిచి, మతం వేసుకూర్చొని కంపార్టు
మెంటంతా కలయజూసేడు. ప్రయాణీకులంతా కలిపి పనిసుగడికంటే ఎక్కువ
లేరు. అంత తక్కువమంది ఉన్నప్పుడుకూడా తనకి కిటికీపక్క కార్నర్
సీటు దొరకనందుకు రాజుకి మహా ఛాన చిరాకువేసింది. కోపం కలిగింది.
పచ్చకోటువాణ్ణి చూస్తే వణు మండుకొచ్చింది.

ముందు కిటికీదగ్గర ఈ వెధవ సుఖంగా కూర్చున్నాడు.

వెనక కిటికీదగ్గర ఇంకో వెధవవెధవో అంత సుఖంగానూ కూర్చు
న్నాడు.

మధ్యతను!

ఎదటివాడివైపు చురచుర చూసేడు.

ఎదటవాడు తొడుక్కున్న పచ్చకోటు చెప్పలేనంతగా మాసింది.
అతను తొడుక్కున్న వట్టనూత్రం తెల్లగా పువ్వులా ఉంది. కట్టుకున్న
మాసీమాయని పంచె అక్కడక్కడ చిరిగింది. నెత్తిమీద పెట్టుకున్న మరాఠీ
టోపీకింద బాట్టు బాగా పండినట్టు కనిపిస్తోంది. అతని వజును నల్లబ్లైసంవ
త్సరాలకి మించకపోవచ్చు. ముక్కు చాలా ఎత్తుగా ఉండడంచాతా, కళ్లు
చాలా లోతుకుపోవటంతో మరిషి గెద్దలా ఉన్నాడు. అతను ఎవ్వరి
వైపునూ చూడలేదు. కిటికీలో ఎడంచెయ్యి ఆగ్నకొని, కాలూన్న సిగరెట్టు
కుడిచేత్తో పట్టుకొని ఏదో ఆగోచిస్తూ కూర్చున్నాడు.

“వీడి సిండాకూడు గాని పచ్చరంగుకోటు తొడుక్కోడం ఏదంటి”
అని రాజు అనుకొంటూండగా ట్రెయిన్ కదిలింది. రాజు న్యూస్ పేపరు
తీసేముందు చుట్ట ముట్టించేడు.

పేపర్లో ఆతనికి నచ్చిన వార్త లేవీ కనిపించడంలేదు.

మలయా పరిస్థితిగురించి భారతం అంత గ్రంథం రాసేరు. కొరియా యుద్ధంగురించి చేతుభారతం అంత రాసేరు. ఎవడిక్కావాలీ వెధవగోల. దీనికి బదులేదై నా బొమ్మల పుస్తకమైనా కొనుక్కోవలసింది. ఛీఛీ ధూఢూ,

అనుకుంటూ ఉమ్ముకొంది లేచేడు రాజు.

ఇదో గొడవ. ఉమ్ముకోడానికి మాటిమాటికీ లేచి కిటికీవర్గికి పోవాలి.

అక్కడే కూర్చుంటే ఎంత బావుండేది !

ఆ వెధవ హాయిగా కూర్చున్నాడు. వాడి పక్కనే కిటికీవైపు కూర్చుంటేనేం? ఆలా చేస్తే ఈ ఉన్న కార్నర్ సీటుకూడా వదులుకోవాలి. మరెవడైనా ఒచ్చి తిప్పవేస్తాడు. దూరప్రయాణమాయె తది.

కూర్చున్నాక తిరిగి చదవబోయేడు.

కొరియన్ వార్, ట్రూమన్ స్పీచ్, వాంటెడ్ కాలమ్స్, సోప్ అడ్వర్టైజ్ మెంట్స్ ఛాన్ ఎవడిక్కావాలీ వెధవ ఘోష. మరో బేడ్లబ్బులు పోలేస్తే మంచి వినీమా పుస్తకం అయినా ఒచ్చును బొమ్మల్లో సహా, అని పేపరు మడత వెట్టేశాడు. ఇంకేమీ చేసేది లేక అటూఇటూ చూస్తూ కూర్చున్నాడు చుట్టూ కాలుక్తూ.

వీదో నేవను దగ్గరవుతూన్నట్టుంది.

ఈ సాదుబండి ప్రతివూళ్లోనూ ఆగేట్టుంది. ఈ పక్కీని వెళ్తే వెళ్ళయిన పదోనాటికి చేరేటన్నాను అక్కడికి. కిటికీవార కర్ణుమూసుకు పడుకున్నా బావుణ్ణు.

ఎక్కడ దిగుతాడో గాని వాడు దిగిపోతే బావుణ్ణు.

“మీరక్కడండీ దిగుతారూ?” అని పచ్చకోటువాణ్ణి ప్రశ్నించేడు.

అతను జవాబు చెప్పలేదు. రాజు వేసిన ప్రశ్న విన్నట్టుగానే లేదు. వీదో తీవ్రంగా ఆలోచిస్తున్నాడు. నీగ రెట్టు మాటిమాటికీ పీచుస్తున్నాడు. ఎండిపోతూన్న వెదవుల్ని నాలికితో తడిచేసుకుంటున్నాడు. కూర్చున్న షోల్డర్లనే అటూఇటూ కదుల్తున్నాడు. లోతుకుపోయిన కళ్ళతో లోపల లోతుల్లోకి చూసుకొంటున్నాడు.

ప్రశ్న వేస్తే జవాబు చెప్పడం ?

“ఏమండోయ్ మిమ్మన్నీ” అని గట్టిగా అనిపించు ౨౦.౨౦.

సుఖంగా నిద్రపోదామని నిద్రమాయే సరికే ఎక్కనున్నవారు అల్లరిచేస్తే ఎంత కోపంగా ఉంటుందో అంత కోపం వచ్చినట్టుగా ఉంది పచ్చకోటు వాడి ముఖం.

“ఏం, ఎందుకూ ?” అని విసుగ్గా అడిగేడు.

“ఏ వూరు వెస్తున్నారూ ?”

“ఎక్కడికో అక్కడికి వెళ్తాను. నూకేల ? దయచేసి మీ మానాన్న మీరు కూర్చోని నా మానాన్న నన్ను కూర్చోనివ్వండి.”

అతను చాలా విసుక్కున్నాడు. తలమీద టోపీ తీసి విసుగ్గా బల్ల మీద పడేశాడు. అతను చెప్పిన సమాధానానికి వెనక స్టీట్ల ఎవరో నవ్వి నట్టుగా అనిపించింది రాజుకి.

ఏవిటి, వీడి పొగరూ !

ఏవిటి వీడి పోయీ కాలం !

ఎంత తెగులుగా వుందీ దౌర్భాగ్యపు వెధవకీ !

దౌర్భాగ్యపు వెధవవైపు క్రూరక్రూరలాడుతూ చూసేడు రాజు. టోపీ తీసేయడంతో అతని ఎండిన పండిన సీమజుట్టు గాలికి ఎగురుతూ చెదురు తోంది. చెవులు బాగా పెద్దవిగా కనిపిస్తున్నాయి, అతని గడ్డం బాగా మాసింది. రాజుకంటికి అతను చాలా వికృతంగా కనిపించేడు.

చెవల వెధవ ! మర్యాదా మస్పితం తెలీదు. జవాబివ్వకేడేం సరిగ్గా? పోనీ నాకేం లోటొచ్చింది? ‘జాతి మాపరా బసవా’ అన్నట్టు వాడిగుణం వాడు చూపించుకున్నాడు. కాని ఎదురుగా ఇలా దిసిపిడతలా రోజిల్లా కూర్చోనే ఉంటాడు కాబోలు.

లోలోపల మండిపోతూ కూర్చున్నాడు రాజు.

ఈ వెధవాయ్యంగారు ఎక్కడికేళ్లే నాకేం ? ఎక్కడికో అక్కడికి పోతాడు. వల్ల కాట్లోకి వెళ్తాడు. వెళ్ళిన నాకేం ? కాని, వెళ్ళే బేడా ఏ గుడ్డూ తెచ్చుకోలేదే వీడు ! వీడి బాటం మాస్తే టిక్కెట్టు కొన్నవార్లా

లేడు. అందుకనే ఇందాకా గేటుదగ్గర అలా మాడావుడిగా తోసుకొని దాటి నేడు.

టికెట్ కలెక్టర్ తోస్తే వీణ్ణి నింపించి పారెయ్యవచ్చు.

ఒక స్టేషనప్పుడే దాటిపోయింది. కాని టీ.సీ ఇంకా రాదేం? ఎవడూ కనిపించడే! పూర్వం ఇలానే ఉండేదా? అడుగుడుక్కి ఒచ్చి చెక్ చేసే వారే, ఇప్పుడంతా ఇలా తగలదుతూండేం? ఛీ, ఛీ! దబ్బిచ్చి వచ్చినవాడు బాధపడ్డం! కాడీ ఇవ్వకుండా వచ్చినవాడు సుఖపడ్డం! ఇలా అయితే ఎలా చావడం? ఆనెస్ట్ పీపుల్ కష్టపడి నష్టపోవల్సివస్తోందని ఎవడూ గుర్తించడే! ఛాహ్!

పచ్చకోటువాడు దగ్గడం ప్రారంభించేడు, బాధగా, కఘంగా, ఆసన్యాంగా దగ్గి దగ్గి కిటికీలాంచి వైకి ఉమ్మేసి కోటు చేత్తో మూతి తుడుచుకుని "అమ్మయ్యా" అని ఆయాసం తీర్చుకున్నాడు.

వీడికి క్షయరోగం ఉన్నట్టుంది. సంకటాల వాళ్ళని ప్రైయిన్ లోకి ఎండుకు రానిస్తారో! అథారిటీస్ కి బుద్ధులేవు. వీడికి టీ. వీ. వుంది. అనుమానం లేదు. చచ్చేట్టున్నాడు. ఈ కథవ ఈ క్షణంలో చస్తే నేనయి విచారించను. భూభారం ఎంత తగ్గినా తగ్గడమే!

మరో స్టేషన్ వచ్చింది. ప్రైయిన్ ఆగింది. ఇద్దరు బికార్లు దిగిపోయారు. ఈ బికారి కూడా ఇక్కడ దిగిపోతే బావుణ్ణు అని రాజు అనుకోంటూ ఉండగానే పచ్చకోటువాడు వీరో నిశ్చయానికి వచ్చినట్టుగా గభాల్ను లేచి, కంపార్ట్ మెంటు వెనక గుమ్మంలోంచి వెనకవైపుకి దిగిపోయేడు.

పోయేడు ఫకీరు వెధవ! నిజంకా పోయినట్టేనా? టోపీ వదిలేసేడే! మళ్ళీ వస్తుంది కాబోలు కనిజేతర. టీ. సీ. వస్తాడని భయపడ్డాడో ఏమో?

రెండో వైపుకి తిరిగి చూస్తే ప్లాట్ ఫారం కనిపిస్తోంది. ప్లాట్ ఫారం మీద మనుష్యులులేరు. అటువైపు కిటికీ దగ్గర అంతవరకూ కూర్చున్న వాడు హాయిగా పడక వేశాడు. వాడంత హాయిగా పడుకోవడం చూసి బాధపడలేక ముఖం తిప్పుకున్నాడు రాజు.

బండి కడు లే బావుడునకుకొంటూ లేచి ఎదుకు కిటికీలోంచి వెళ్లి
చూసేడు.

ఇదుగో పచ్చకోటువాడు. ఇక్కడే నిల్చున్నాడు, మాసిన పచ్చ
కోటూ వీడూను. బండి కదలటం భయం మళ్ళీ బైతాబుస్తాడు. టీ. సి.
రావాలి, వీడి పని పట్టించాలి.

అతణ్ణి చూస్తూ అలానే నిల్చుండిపోయాడు రాజు కిటికీ దగ్గర.
సగలు పదిగంటల చలికాలపు ఎండలో పచ్చకోటువాడు ప్రశాంతంగా
గంభీరంగా నిల్చున్నాడు. గర్వంగా తీవిగా పొడవుగా ఉన్నాడు. అతని
కళ్ళలో వెలుగు కనిపిస్తోంది. అతణ్ణో వీచో తేజస్సు ప్రజ్వరిల్లుతూన్నట్టుగా
ఉంది. జగత్తునంతా జయించినట్టుగా చూస్తున్నాడు. నిగ్గత్యంగా నిటారుగా
నిల్చున్నాడు.

అబ్బోసి, వీడికి ఇంత డాబు ఎక్కణ్ణించి నచ్చింది

అని రాజు అనుకుంటూ ఉండగానే ఇంజన్ గర్జించింది. గాడి
కదిలింది.

పచ్చకోటువాడు బండి ఎక్కడానికి తొందర పడలేదు. నిల్చున్న
చోటునుంచి కదలేదు.

వీడిక్కడే ఉండిపోతాడు, బ్రతికేను.

ట్రెయిన్ పదిగంటలు నడిచింది. పాతిక గంటలు దాటింది. అంతే !

అర్రె అదేమిటదేమిటి ?!!

పచ్చకోటువాణ్ణి చూస్తూన్న రాజు ఒక్క కేక చేశాడు. ఎవరో
ఛేయిన్ లాగారు. కగ కరమని కీచు కీచునుని వీడుస్తూ బండి ఆగింది.

ముఖం తిరిగింది రాజుకి. మూర్ఛ వచ్చేట్టుయింది రాజుకి.

పచ్చకోటువాని నెడ రైలు పట్టావైన, ట్రెయిన్ చెక్రాల క్రింద;
ఇనప పట్టాల్వైన, ఇనప చెక్రాల దిగువ; అవతల తల; ఇవతల మొండెం;
ఇందాట్లా ప్రాణం, ఇప్పుడిప్పుడే మరణం !

ఒక్కసారిగా, ఒకేసారిగా, అయ్యమ్యో, అయో అయో, ఎంతప
నెంతపని చేశాడు, ఎలా ఎలా ఎలా చేశాడు, కంకరా మరనారా, ఈశ్వరా
సర్వేశ్వరా !

బండిలో ఉన్న జనం అంతా వెనకవైపుకే దిగుతున్నారు. గోల గోల ఒకటే గోల, పోలీసులు, టీ సీలు, ప్యాసింజర్లు కేకలు.

‘ఇటువంటి సీన్సు నే చూడలేను’ అనుకుంటూనే, చేత్తో సంచి పట్టుకుని, బండి దిగి అటువైపుకి తొందరగా, గాభరాగా నడిచాడు రాజు.

“అబ్బ! ఒక్క నెకెండే. చూశాను. కా న్నాకీ జన్మలో నిద్ర పట్టాడు” అని ఎటూ వెళ్ళక మధ్య నిల్చున్న పెద్దమనిషి ఎవరితోనో అంటు న్నాడు.

అందర్నీ అటువైపునుంచి తోసుకు వస్తూన్న కూలి మనిషిలా కని పించే ఆడమనిషి వెక్కి వెక్కి ఏడుస్తూ వస్తోంది.

“ఏమాతాడమ్మా? నీ కతడేమాతాడు?” అని పనిమంది ప్రశ్నించా రామెని.

“ఏమవుతాడు బాబూ! మీ కేమవుతాడో నాకూ అదే అవుతాడు. నిండు ప్రాణమా, మరేవన్నానా! పోతే ఏడుపుగాదూ?” అన్నదామె కళ్ళు తుడుచుకుంటూ. ఆ జవాబు విననివాళ్ళు ఆమెని ఇంకా ఏదో అడుగు తున్నారు.

“అవునండీ అత నే! నా యెదటే కూర్చున్నాడు. ఒర్రి బిక్కాం ఉన్నాడు. ఏ ఊరు వెళ్తున్నావని అడిగాను. ససేమిరా చెప్పాడు కాడే! మనిషి వాటం చూస్తే అప్పుడే వింతగా తోచింది నాకు” అని అందరితో చెప్తూన్న వీడెవడు?

వీడు ఇందాట్లా వెనక్కిటికి కార్నర్ స్టీల్లో కూర్చున్నవాడు.

ఎక్కడికి వెళ్తున్నావని నేను కదా అడిగాను! మరి వీడెందుకిలా చెప్తున్నాడు?

గొప్పకి! గొప్పకోసం అలా చెప్తున్నాడు.

చచ్చిపోయిన వాణ్ని చచ్చిపోయేముందు పలకరించానని చెప్పిన తాడితో మాట్లాడానికి జనం తోసుకు చస్తున్నారు.

పది గంటలయింది. ఎండ తీవ్రంగా లేదు. కాని చుట్టూ అంతా ముప్పువ్వంగా, కాంతిమయంగా, కడిగేసినట్టుగా కనిపిస్తోంది. దురాన్నుంచి

వస్త్రోన్న రైలు పట్టాలు నాగుపాముల్లా మెరుస్తున్నాయి. ఏం చెయ్యాలో తోచని పోలీసువాడి చుట్టూ, ఎర్రటి, నల్లటి, పచ్చటి ముఖాలు, కలవరంతో, ఆశ్చర్యంతో, అసహ్యంతో, బాధతో, క్యూరియాసిటీతో తిరుగుతున్నాయి.

దగ్గరగా వెళ్ళలేక కొంచెందూరాన్న నిల్పాని చూసేడు రాజు.

చుట్టూ చేరినవాళ్ళ మధ్యలోంచి చనిపోయినవాని అరిపాదాలు మాత్రం కనిపిస్తున్నాయి.

అరిపాదాలేనా ? నిజంగా చనిపోయిన మనిషివేనా? ఎన్నాళ్లు ఎన్ని బాధలు పడ్డ మనిషిని ఎలా మోసుకు తిరిగే యవి?

“ఇహ నే చూడలేను బాబూ” అనుకున్న రాజు, బెనక్కి ఇంజన్ వైపుకి మళ్ళేడు. కంపార్టుమెంటులోకి పోయి తన సీట్లో కూర్చున్నాడు.

చుట్టూ చూస్తే ఇంకా ఎవరో కొత్త పాసెంజరుకూడా నచ్చి కూర్చున్నట్టుంది. కొంచెం ఆలస్యంచేస్తే తన సీట్లోకూడా ఎవరో వకరు కూర్చోనే ఉంచురు, వేగిరం రావడం నయమే.

ఎవరు కార్నర్ సీట్లో నామాలు వెట్టుకున్న ముసలాయన కొత్తగా నచ్చి కూర్చున్నాడు. రాజు కూర్చున్నాక రెండుక్షణాలు పోనిచ్చి ఎవర్నీ ఉద్దేశించకుండా “ఈ టోపీ ఎవరిది చెప్పా?” అన్నాడు.

“పోయేప్పుడుకూడా నెత్తిమీద టోపీ ఉండాలా?” అన్నాడు రాజు.

ముసలాయన రాజువైపు ప్రశ్నార్థకంగా చూసేడు.

“ఆ చచ్చిపోయిన మనిషిదండీ ఆ టోపీ ! తొందర్లో వదిలేసి ఏకంగా దిగిపోయేడు.”

“ఇక్కడేనా ఏంబిటి ఆ మనిషి కూర్చోంటా?” అని, టోపీకి కొంచెం ఎడంగా జరిగి కూర్చున్నాడు నామాలవాడు.

“అహా ! ఆ సీట్లోనే, సరిగ్గా మీరు కూర్చున్న చోటే.”

నామాలవాడు కొంత తటపటాయించి, ఏదో పనున్నట్టుగా లేచి, గేటువైపు వెళ్ళి అక్కడ కూర్చున్నాడు.

చావంటే ఎంత భయం! చనిపోయినవాడి స్వీట్లోనే కూర్చోందికి భయం; అనుకున్న రాజు, తనక్కావలసిన స్వీట్లో కూర్చోనే అవకాశం వచ్చినా తను కూర్చోడం లేదని గుర్తించుకొనే లేడు.

“ఆ టోపీ నిజంగా అతన్నేనండ్రి?” అని ఎవరో అడిగారు.

“అవును మహాశయా.”

“షాపం.”

తెగ్గొట్టిన తలలా అలా పడే ఉంది టోపీ. అందరూ భయపడుతూ చూసేరు. ఎవ్వరూ తియ్యలేదు, ముట్టుకోలేదు.

ట్రయినింకా కదలేదు, ఇంకా ఆలస్యం అవుతుంది కాబోలని ఎవరో విసుక్కుంటున్నారు.

కిక్కిరించి వైకి చూస్తున్నాడు రాజు.

ఆకాశం చెప్పలేనంత నీలంగా ఉంది. కొంచెందూరంలో, మామిడి తోటలకీ, తాటితోపుకీ వెనక కనపడే కనపడక దాగుంది ఏదో వూరు. సన్నగా ఆ వైపునుంచి లేచిన పొగ అక్కడే నిల్చిపోతోంది. మామిడిచెట్లకి ముందున్న చెరువుగట్టున స్నానంచేసిన వృద్ధుడెవరో గామంచాతో తుడుచు తుంటున్నాడు, స్టేషన్ వైపుమాస్తూ. దూరానికీ ఆకుపచ్చగా కనిపిస్తూ, తెల్లటిమక్కల్లాంటి బాతులు ఈజే చెరువునీటిలో, దూరంగా అచలంగా నిల్చున్న నీటికొండలూ, ఎండలో మంచుతెరల్లా కనిపించే తెల్లమబ్బులూ, కదిలిపోతున్నాయి. చెవులకి పక్కగా ఉన్న తాటాకుల ఇంటిముందు విరగ వూసిన గన్నేరు చెట్టు బరువుగా కొమ్మలు వంచుకొంది. బాగా ఎదిగిన అమ్మాయెవరో నీలంగా ఉన్న చీర చెంగులూకి కంపుల్లాంటి పువ్వుల్ని తెంపి పడేసుకొంటోంది. కోతకి సిద్ధంగావున్న వరివేల మధ్యనుంచి పల్లెపడుచెవరో పోతోంది వయ్యారంగా నడుచుకొంటూ.

దూరంనుంచి, రాజు కూర్చున్న స్థలంనుంచి చూస్తోంటే అంతా ప్రకాంతంగా, హాయిగా కనిపిస్తోంది. చిన్నగా, సొంపుగా రంగుల బొమ్మలా ఉంది. తెల్లటి ఆర్డు పేపర్ మీద ముచ్చటగా ముద్రించిన త్రివర్ణ చిత్రంలా ఉంది. ఎంతో మనోహారంగా ఉంది.

అవన్నీ, అదంతా చూస్తోన్న రాజు మనసెందుకోగాని విచార భరిత
 మయింది. పచ్చకోటువాణ్ణి పరమ శ్రేణువుగా భావించిన సంగతి మళ్ళీ
 పోయాడు. ఆ సమయంలో, అలా కూర్చుని చూస్తోంటే ఆకారణంగా
 అతని కళ్లు చెమ్మగిల్లాయి. అతనికి మిక్కిలి దిగులు కలిగింది.

ఈ నీలపు కొండలూ, ఈ నీలి ఆకాశం, ఈ శీతాకాలపు ఎండూ,
 ఆ బాతులు ఈడే చెరువూ, స్నానం సేసిన వృద్ధుడూ, ఎక్కడికో పోతోన్న
 పల్లె పడుచూ, పువ్వులు కోసే జవ్వనీ, వీదీ, వీదీ, ఎవన్నీ కూడా చూడ
 లేడే పచ్చకోటువాడు !

ప్రాణాల్ని ఇనప పట్టాలమీద పోగొట్టుతున్న పచ్చకోటువాడు
 ఈ జీవితంలో ఎట్టి బాధల్ని చూడలేక, భరించలేక, సహించలేక చివరికి
 రోజున ప్రాణాన్ని తీసేసుకున్నాడు కదా !

అని రాజు అనుకొంటూ ఉండగా ఇంజన్ వెనుబొట్టు వెట్టింది.
 రయిల్ గాడీ కదిలింది, నడిచింది, పరుగు తీసింది.

ఎండలో మిల మిల్లాడుతూ పరిగెడుతూన్న టెలిగ్రాఫ్ తీగలవైపు,
 వెనక్కి గాభరాగా జరిగిపోతోన్న టెలిగ్రాఫ్ స్తంభాలవైపు చూడక
 చూస్తూ కూర్చున్న రాజుకి గుండెల్లో ఎంతో బరువుగా, మనసులో ఎంతో
 దిగులుగా ఎండకుంవో సరిగా అర్థం కాలేదు.
